

مولانا نور عالم غلیل امنی *

عراق میں شکست: مگر کس کی؟

بغداد کے سقوط اور بدکار و بدکروار امریکیوں اور برطانویوں کے سامنے عراق کے پیچا ہو جانے کا صدمہ تاقابل بیان حد تک دل دوز تھا اور ہے۔ ساری امت مسلمہ کو دنیا کے کونے کونے میں اس کی وجہ سے جورئی و فم لاحق ہوا اور جس قلبی اذیت اور ہنگی کرب کا احساس ہوا، اس کو الفاظ میں بیان نہیں کیا جاسکتا۔ یعنی اور یہ احساس الہ اس امت کیلئے قدرتی بات ہے، جس کو خدا نے بزرگ و برتر نے احساس عزت اور خوداری و حیثیت کی بے پایاں دولت سے نوازا ہے۔ یہ معززانہ احساس خدا نے لمبیز کے اس برترین اور بہترین دین کا فیضان ہے، جس کو خدا تعالیٰ نے سر باندی کیلئے نازل کیا ہے؟ شکست و ریخت، مغلوبیت اور ناکامی اس کی نشرت کے یکسر خلاف ہے۔

سقوط عراق کا الیہ، صرف مسلم عوام ہی کے لئے باعث حزن و ملال نہیں، بلکہ مسلمانوں کے طبق خواص کو عام لوگوں سے سواد کھو ہوا ہے۔ یعنی علماء و دعا، مفکرین اور اسلام اور مسلمانوں کے معاملات سے دچپی رکھنے والوں کے لئے تو یہ غم اور ہنگی دل گذاز اور جگر کو شق کرنے والا ثابت ہوا ہے آپ انداز نہیں کر سکتے کہ لکھنے پڑھنے والے باشور مسلم طبقے کا حال اس سے کتنا برا ہوا ہے کہ ان کا قلبی سکون، کام کرنے کی فرست، سوچنے کی طاقت، لکھنے پڑھنے کی صلاحیت اور زندگی کے مختلف گوشوں میں سرگرم سفر ہنے کی ان کی اہلیت کو کس درجہ نقصان پہنچا ہے، کیونکہ یہ تباہ عراق پر قبضے کا حاملہ نہیں کہ وہ اپنے زخم جگر کو کسی طرح سی لیں اور اپنے دل کی روگری کا انتظام کر لیں، بلکہ یہ سارے خٹے پر قبضے سے عبارت اور ساری امت کے غلام بنا لیتے کے متراوٹ ہے۔ یہ قبضہ رسولوں کے منصوبہ بندی اور صہیونیوں اور صلیبیوں کی عرصے سے تیار کی جا رہی اسکیم کا نتیجہ ہے۔ اس قبضے کے ذریعے مخصوص صہیونی و صلیبی اہداف کو برائے کارلاۓ جانے کا مسئلہ اور اس کی خطرناک امت مسلمہ کے چیدہ افراد کی نیند اڑائے دے رہی ہے۔ اس بھی انک منصوبے کے دورس نتائج کو وہ سوچ کر مرے جا رہے ہیں کہ خداخواستہ مسلمانوں کے وہ بدترین دن شاید آچکے ہیں، جن کا ان کی بد اعمالیوں کی وجہ سے عرصے سے اندر یش تھا۔

لیکن موجودہ الیہ اور دیگر حوالوں سے یہ سوچ کر غم و الم کی کیفیت میں کسی نہ کسی درجے میں کی ضرور واقع

* رسم تحریر "الداعی" عربی - و استاذ ادب عربی دارالعلوم دیوبند

ہے کہ زخم خواہ کتنا گہر ابھو خون کی کتنی ہی مقدار اس سے کیوں نہ رس جائے بحثیت مجموعی امت کے لئے جان لےوا
ہرگز ثابت نہ ہوگا۔ نیز قادر مطلق اور حکمت علم والے خدا کی مرضی سے زخم کی گیرائی و گہرائی من جیث اجمیع امت کے
لئے بہ ہر صورت ایسی مایوس کن نہ ہوگی کہ کام کا حوصلہ، تاریخ رقم کرنے کا اس کا تسلیم موقف ہو جائے اور چشم
کار ناموں کی انجام دہی کی اس کی مجزا نہ صلاحیت کو گھن لگ جائے اور اقوام و امم پر اس کی اخلاقی، اجتماعی، علمی، شفافی،
تہذیبی اور انسانی برتری کے تاریخی رفتار میں بالکل یہ رذہ دفعہ ہو جائے۔ مصائب کا طوفان آزمائشوں کی آندھی اور
شدید زلزلوں کی کیفیت، امت کی اندر وہی معنوی دفاعی طاقت کو نہ سرف جگاتی ہے بلکہ اس کے افراد کے اندر دین کی
طرف باز روی کی طاقت و تحریک پیدا کرتی ہے۔ آزمائشیں جس درجہ شدید ہوتی ہیں، اسی درجہ ان سے "چیلنج" کی
کیفیت رونما ہوتی ہے۔ چیلنج کا مزاج یہ ہے کہ وہ نہ صرف اونگٹی کو ہوشیار بلکہ انتہائی خراٹی کی نیند سونے والے کو بیدار
کر دیتا ہے، انسانی جسم میں بلا کی قوت مدافعت ابھار کے، انسان کو جوش و جذبے، خود اعتمادی اور حوصلے کے ساتھ آگے
بڑھنے پر آمادہ کر دیتا اور اپنی ذات کے حوالے سے کسی بھی خطرے سے نہ رہ آزمائی کا یار اعطاؤ کرتا ہے، اس کو ہوں
سمجھئے کہ جیسے کوئی شیخ فانی بستر مرگ پر پڑا کر رہا ہو، اس کے دست و بازو میں نوالتوڑ نے، گلاں کا پانی اٹھا کے منہ تک
لے جانے کی طاقت نہ ہو، اچاک اس کو ایک عجیب اذیت ناک تجربے سے دوچار ہونا پڑ جائے۔ مثلاً یہ کہ اس کی اکلوتی
جو ان سال بیٹھا گھر میں ہو، اس کی بوڑھی ذات کے سوا کوئی اور گھر میں اس کا سہارا نہ ہو، اچاک بد کاری کاریسا کوئی
جو ان اس کے گھر میں گھس آئے، اور اس پر دست درازی کرنے لگے۔ وہ بوڑھا جو بستر سے اٹھنیں سکتا، اس صورت
حال کو دیکھتے ہی بستر سے کوڈ پڑتا ہے، اپنے اندر ایک خرقی عادت، طاقت محسوس کرتا ہے، وہ چار پانی کے قریب پڑے
ہوئے ایک بو سیدہ ذائقے کو اس کے سر پر دے مارتا ہے اور وہ ناراد گرتا پڑتا اس کے گھر سے نکل بھاگتا ہے، بوڑھے کو
اپنی غرست کی حفاظت اور اپنی سب سے عزیز آبرو کے دفاع کا احساس اس قدر خوشی و مسرت سے لبریز کر دیتا ہے کہ وہ
اپنی صحت میں غیر معمولی بہتری محسوس کرتا ہے، وہ اسی دن سے چلنے پھرنے لگتا ہے اور کم از کم گھر کی چار دیواری کے اندر
اس کو کسی سے اپنی ذات کیلئے، کسی مدد کی ضرورت محسوس نہیں ہوتی۔

الله پاک نے اس دین کی حفاظت، اس کے تسلیم، اس کے ہر حال میں باراً اور ہنہ کی صفائت دی ہے۔

انا نحن نزلنا الذکر و انا لا لحفظنوت (البخاری ۹)

"ہم نے آپ اپاڑی ہے یہ نصیحت اور ہم آپ اس کے نمہجان ہیں۔" (ترجمہ شیخ البند)

دین اور اس کی کتاب کی حفاظت، اسی طرح ہوگی کہ دین کے ماننے والے من جیث اجمیع باقی رہیں گے،
یعنی کے نہ مانندے اور دین کی کتاب کی تعلیم پر عمل پیرا رہنے والے بہ ہر صورت ہر آن موجود رہیں گے دین کی حفاظت
اہل دین ہی کی بقا کی شکل میں ہوا کرے گی۔ لہذا یہ دین اپنی حفاظت اور اپنے ماننے والوں کی حفاظت اے ہو والے

”خود کار“ واقع ہوا ہے اس لئے کہ رب العالمین کی طرف سے اپنے بندوں کیلئے منتخب کر دہ اور پسندیدہ دین ہے۔ امت کو وقت فتوحہ جس آزمائش سے دوچار ہونا پڑتا ہے، مصیبۃ کی جس کٹھن گھڑی سے اس کو گزرنا پڑتا ہے اور اپنی طویل تاریخ کے دورانے میں، اس کو جن کمر وہاں اور جگر خراش و اعقاٹ سے دوچار ہونا پڑتا ہے، ان میں اللہ پاک کی بڑی حکمت ہوتی ہے۔ اگر ہمیں اللہ پر یقین ہے اور ضرور ہے تو ہمیں اس حکمت پر ایمان رکھنا ہو گا، حکمت یہ ہے کہ نیک و بد کی پیچان ہو جائے، پچھے اور جھوٹے کا فرق نہیاں ہو جائے، محض دعوے دار اور واقعی و فادار کی شناخت قائم ہو جائے۔ احساب الناس انت یتر کو انت یقولوا امانتا وهم لا یفتنتون (اعنكبوت/۲)

”کیا یہ بھتے ہیں لوگ کہ جھوٹ جائیں گے اتنا کہ کہ ہم یقین لائے اور ان کی حاجج نہ ہو گی۔“

نیز یہ کہ امت پر جو بر اوقت آتا ہے وہ قرآن پاک کے ارشاد کے مطابق اس کے افراد کے برے کرتوت کی وجہ سے آتا ہے، اولاد آدم کا اپنی قسمت کو بگاڑنے اور اپنے نصیبے کو اجاز نے کامل کیا کچھ کم ہے جو ان کی مصیبۃ کے وقت اُسکی اور سبب کو تلاش کیا جائے؟!

ظاهر الفساد فی البر و البحر بما کسبت ایلی انسان لیذ یقہم بعض الذى

عملوا لعلہم یرجعون (الروم/۳۱)

”پھیل پڑی ہے خرابی بنگل میں اور دریا میں لوگوں کے ہاتھ کی کمائی سے پکھانا چاہیے ان کو کچھ مزہ ان کے کام کا تاکہ وہ پھر آئیں“

جبکہ وہ خدا نے غفار و رحیم، ہمارے بہت سے گناہوں پر خط عنفو پھیرتا اور اپنی شان کریمی سے ہماری طرف سے بے حد و حساب چشم پوشی بھی کرتا رہتا ہے:

و ما اصحابک من مصیبۃ فبما کسبت ایدیکم و یغفو عن کثیر (الشوری/۳۰)

”اور جو پڑے تم پر کوئی ختی سودہ بدلتے ہے اس کا جو کمایا تمہارے ہاتھوں نے اور وہ معاف کرتا ہے بہت سے گناہ“ اسی کے ساتھ یہ بھی ذہن شین رکھنا ہے جیسا کہ ابھی عرض کیا گیا کہ ہم جن مصائب و آلام سے دوچار ہوتے ہیں، ان میں خدا کی مرضی اور اس کی مصلحت شامل ہوتی ہے اس کی اجازت اور مرضی کے بغیر کچھ نہیں ہوتا، کائنات کے ہر حرکت و سکون میں اس کی تقدیر و تدبیر کا داخل ہوتا ہے۔ رسول کے خلاف بنائے گئے با غایبان عاصیانہ اور غلط کارانہ اصول و ضوابط کے علم برداروں کو ہمی منہ دیکھنا پڑا۔ حق پرست، حق پر قائم، حق کا دفاع کرنے والے پابند و فائدہ بھی اصولوں اور شریعت ہائے کارکوئی ذلت و ہریت کا سامنا نہیں ہوا۔ وہ اصول و ضوابط جن پر کاربندر ہیں، والوں کو نہ تو کبھی کسی کی ملامت کا خدشہ رہا اور نہ کسی جابر و ظالم کے سامنے حق بات کہنے سے انہوں نے کوئی باک محسوس کیا۔ متعدد اہل قلم نے لکھا ہے کہ ۱۹۶۷ء کی اسرائیل عرب جنگ میں، جب عبربوں کو دردناک ہریت ہوئی، جس کے نتیجے میں مسجد اقصیٰ

کے ساتھ اسرائیل نے مصر و شام و اردن کے بہت سے علاقوں پر قبضہ کر لیا، جن پر اب تک اس کا قبضہ برقرار ہے تو مصر کے ایک بڑے بزرگ داعی اور مفسر قرآن شیخ محمد متولی شعراوی (متوفی ۲۲ صفر ۱۴۳۹ھ مطابق ۷ جون ۱۹۹۸ء) اللہ کے حضور بحدہ ریز ہوئے شکرانے کی نماز پڑھی اور خالق کائنات کی بے پناہ حمد و شناکی "حالانکہ یہ شکست امت کیلئے خاصی خوشحالشکن اور کمر توڑے ثابت ہوئی اور امت اس کے عوقب سے ہنوز جانبہ ہو سکی اور نہ معلوم کہ تک اس کے بھی تک نتائج سے مسلمانوں اور عرب بیوں کو دچار رہنا پڑے گا، شیخ سے بہت سے لوگوں نے صحیحانہ پوچھا کہ آپنے اس شکست پر انہمار مرست یا اظہار (اطمینان) کیوں کیا؟ تو انہوں نے فرمایا کہ ان کا اظہار اطمینان اور اللہ کے حضور بحدہ ریزی اس اصول کی شکست کے حوالے سے ہے، جس کی جمال عبد الناصر (۱۹۱۸ء-۱۹۷۰ء) اور ان کے ایسے عربی قومیت کے علم بردار کر رہے ہیں۔ ظاہر ہے یہ اصول اور یہ راہ عمل قطعی اسلام خلاف تھا، اگر جمال عبد الناصر کو قتل جاتی تو اس کا غرور اس کو مزید بے راہ روی اور ظلم و جور پر آمادہ کرتا اور مسلمانان عالم عموماً اور عرب خصوصاً، اپنے دین و عقیدے کے تعلق سے بڑے فتنے کا شکار ہو جاتے۔

لہذا عراق کی شکست اور امریکہ و برطانیہ کی فتح خواہ کتنی ہی المناک کیوں نہ ہوئیہ اسلام کی شکست نہیں اور نہ ہی یہ مجموعی طور پر امت کی شکست ہے اور نہ ہی اسلامی تاریخ کی رفتار مسلسل کی شکست ہے، اس لئے کہ اس جنگ میں امام کو کوئی عمل خل نہ تھا، وہ تو اس سے بالکل یہ علیحدہ رکھا گیا تھا، اس لئے کہ انقلاب پسند بخشی صدام حسین نے جو اسلامی احکام سے ہمیشہ بر سر پیکار اور محرکات دین کا شدید مخالف رہا اور اس کے ساتھ کے لوگوں نے کبھی اسلام کو اپناروں ادا کرنے کا موقع ہی کب دیتا تھا، صدام یا اس کے لوگ کسی بھی حیثیت سے اسلام کے نمائندے نہیں تھے کہ کہا جائے کہ امریکہ عراق جنگ میں خدا خواستہ اسلام کو پسپائی ہوئی۔

لیکن اس کا یہ مطلب ہرگز نہیں کہ امریکہ اور برطانیہ نے عراق کو جو بتاہ و بر باد کیا، عراقیوں کا جس طرح قتل عام کیا، عراقی تہذیب و تاریخ کو جس طرح پامال کیا اور اب جس طرح وہ عراق کے زبردست حکمران بن بیٹھے ہیں اور جس طرح پوری دنیا اور اقوام متحدة کی مخالفت کے باوجود عراق پر حملہ کیا اور اس پر شب دروز بیوں اور آتش و آہن کی بارش کی، تو ان دونوں نے ٹھیک ہی کیا، بلکہ ہم یہ کہنا چاہتے ہیں کہ عراق کی ہزیست سے امت کو جو چوٹ لگی ہے، دل و جگر جس طرح خون ہوئے ہیں، غم و الم سے جس طرح سیدہ شن ہوا جا رہا ہے، یہ شکست اسلام کیا کیا دھرا نہیں اور نہ اس میں اس امت مسلمہ کا کوئی قصور ہے جو نیکی کے فروع اور بدی کے ازالے اور اللہ و رسول کی وفاداری اور انسانوں کی بھائیانی کے لئے معرض و جود میں لائی گئی ہے۔ یہ شکست و رسولی یعنی، قومیت کے دعوے داروں اور انقلاب و ترقی کا دن بھرنے والے ان حکمرانوں اور قائدین کی دین ہے، جنہوں نے ملک اور قوم سے غداری کی اور امریکہ و برطانیہ کو اس کا موقع دیا کہ وہ زبردست استعماری منصوبوں کے تحت، عراق پر چڑھائی کر کے، اس کو مغلوب کر لیں اور اس سارے

اسلامی خط کو غلام بنا لینے کی راہ پیدا کر لیں۔

اس سلسلے میں بہت سے اسلام پسند قلم کاروں، مفکروں اور داعیوں نے متعدد نہوں شواہد کی طرف اشارہ کیا ہے جن میں انتہائی واضح ثبوت یہ ہے کہ صدام حسین اور اس کے لوگ اچانک مخلوک طور پر غالب ہو گئے اور ملک و قوم کو امریکی ذریعہ طالوں کے حوالے کر دیا اسی لئے امریکی افواج کی طرف سے ان کی تلاش کے حوالے سے کوئی چیز کو شش سامنے نہیں آ رہی بلکہ یہم اس طرح کی خبریں آ رہی ہیں (جیسا کہ اخبار "بیویارک نائز" نے بھی کہا ہے) کہ بعض گائیزوں کے ذریعے نہوں معلومات ملنے کے بعد بھی امریکہ نے صدام کو بغداد میں گرفتار کرنے میں کوئی دل چکی نہیں دکھائی، بلکہ گرفتاری سے گریز کیا۔ اخبار نے مزید کہا ہے کہ متعدد عراقی افران کی گرفتاری کو جو امریکی افران اچھا رہے ہیں تو یہ گرفتاری انہوں نے نہیں کی بلکہ عراقی افران نے از خود اپنے کو امریکیوں کے حوالے کر دی، تجویز ہگاروں نے یہ بات بطور خاص نوٹ کی ہے کہ امریکہ نے صدام کا پتہ بتانے کے لئے جوانع ای رقم مخصوص کی ہے، اس کو صدام اور اس کے لوگوں کے بھی ایک جرائم سے کوئی نسبت نہیں نیز یہ رپورٹیں بھی کثرت سے آ رہی ہیں کہ صدام اور امریکی افواج کے مابین یہ معاملہ طے ہو گیا تھا، کہ امریکی افواج صدام، اس کے اہل خانہ اور اس کے خاص لوگوں کو زندہ ناقہ کے نکل جانے کی راہ دے دیں اور اس کے بدالے میں وہ عراق پر قبضہ کر لیں۔

اس سلسلے میں یہ ثبوت بھی بہت نہوں نظر آتا ہے کہ صدام حسین اور اس کے ساتھیوں نے امریکہ کی زبردست نیکنالو جی والی عسکری طاقت کو بالفقصد پیچ سمجھا جس کی اس وقت کی دنیا میں کوئی نظر نہیں اور عراقی عموم اور امت مسلمہ کو یہ باور کرایا کہ وہ امریکہ اور برطانیہ کو روا تی زنگ آ لود تھیا روں سے، بغیر کسی فضائی طاقت کے مخفی بڑے بڑے بول کے ذریعے اور بلند بالگ ہمالیائی دعووں کے بل بوتے پر بالکل یہ ہر دیں گے، اور عراق کے صحرا میں امریکیوں کو زندہ دفن کر دیں گے، حالانکہ ان کے پاس کسی ایسے عمل کا انتہا موجود نہیں تھا، جس سے اللہ رسول کی خوشنودی حاصل ہوتی ہے، اللہ کی مدد متجوہ ہوتی ہے، اور جس سے دشمن کے زبردست سامان ضرب و حرث اور مومن کی استطاعت بھر تھوڑے اسیاب دفاع میں تو ازن کی کوئی مشکل پیدا ہوتی ہے۔

ظاہر ہے کہ صدام بیان کے لوگوں نے اس سلسلے میں جس رویے کا انہصار کیا، یہی درحقیقت ان سارے لوگوں کا رویہ ہوا کرتا ہے، جو بڑے بول کے قاروں اور عقیدہ عمل کے حوالے سے مغلس محسن ہوتے ہیں۔ صدام کے پیش رو جمال عبدالناصر کا بھی یہی حال تھا، لیکن اس کا دعویٰ تھا کہ وہ اسرائیل کو سمندر میں غرق کر دے گا اور قضا و قدر کے ہاتھ سے زبردست فتح و نصرت کو چھین لے گا، لیکن اسکو آخوند سے پہلے دنیا کی رسائلی اور تاریخی ہزیمت کا منہ دیکھنا پڑا جس کو اب تاریخ نے اچھی طرح ریکارڈ کر لیا ہے، تاکہ رہتی دنیا تک لوگوں کیلئے یہ باعث عبرت ہو۔

(باقی صفحہ نمبر ۱۹ پر)